

# CHRYSCIANSKAJA DVMKA

... „I ŽBIARE SWAJU PŠANICU  
Ů HUMNO, A PAŠLEDKI SPALE  
AHNIOM NIAŮHASNYM“.

(Mat. III, 12)



# CHRYŚCIJANSKAJA DUMKA

BIEŁARUSKAJA KATALICKAJA ČASOPIS

WYCHODZIĆ RAZ U DWA TYDNI.

Padpisnaja cana z pierasyłkaj:

na hod . . .	8 zał.
na paŭhoda 4 „	„
na 3 mies. . . 2 „	„
na 1 „ . . .	80 hr.

**Asobny numar kaštuje 30 hr.**

## ABWIESTKI ŽMIAŠČAJUCCA TOLKI NA WOKŁADCY.

Kaštujuc: Celaja staronka 80 zał.

$\frac{1}{2}$	„	40 „
$\frac{1}{4}$	„	20 „
$\frac{1}{8}$	„	10 „

### **A dras redakcyi i administracyi:**

WILNIA, Zawuł. św. Mikołaja Nr. 8, kw. 3 (Wilno, zauł. św. Mikołaja 8 — 3)

Redaktar pryjmaje ad 9 — 12 i ad 5 — 6.

## **Pawažanyja hramadzianie padpišczyki „Chr. Dumki!“**

Wypuskajem my ũžo ũ ţwiet 5-ty numar naţaj časopisi. Znaţlisia ludzi, jakija, dobra rozumiejućy jaje potrebu i waţnaţć, pryţlali nam nia tolki padpisku, ale ţmat bolţuju hraţowuju dapamohu. Takim ćynam hetycja naţy pryjacieli dali nam mahćymaţć istnawać dalej. Ale joţć znaćny lik padpiţczykaŭ „Chr. Dumki“, jakija paprasiŭţy nas wysylać im hazetu na probu, chutka abiacajućy pryţlać padpisku, dahetul maŭćać i nie prysylać nićoha. Woţ-ţa ũsich hetych asob wietliwa prosim jaknajchutćej abo pryţlać nam naleţnyja hroţy, abo piţmom pawiedamić nas ab swajej admowie być padpiţczykam „Chr. Dumki“. U praciŭnym wypadku my budziem zmuţany sami spynić wysylku naţaj časopisi asobam nie aplaciŭţym padpisku. Dyk zaklikajem da spaŭnieńnia swajho abawiazku!

Redakcyja „Chr. Dumki“.

# CHRYŚCIJANSKAJA DUMKA

BIEŁARUSKAJA KATALICKAJA ČASOPIS.

Wychodzić raz u dwa tydni.

Hod I.

WILNIA, 6 SAKAWIKA, 1928 h.

Nr. 5.

## MACI PAD KRYŽAM STAJAŁA...

Maci pad kryžam stajała,  
Ślozy horka wylivała,  
Jak jaje tam wisieŭ Syn.

Maci dušu poŭnu boli,  
Poŭnu sumu i niadoli  
Mieč prabiŭ z našych pryčyn.

Była sumna i zbaleła  
I ad boli časta mleła,  
Matka Syna adnaho.

Što tady jana daznała,  
Kali z płačam ahladała  
Muki strašnyja Jahol!

Ach, z ludziej chto nie zapłača,  
Jak Chrystusa Matku ũbača  
Ŭ hetkim hory pad kryžom?

Nia tużyć bo niemahčyma,  
Kali muki prad wačyma  
Matki j Syna my źbiarom.

Widzić: — za ludziej prawiny  
Ubičawany Syn Adziny,  
Strašnych mukaŭ daznaje.

Widzić Syna, jak kanaje,  
Haławu swaju skłaniaje,  
Dušu Bohu addaje.

Maci miłaści i zhody —  
Chaj Twój sum sa mnoj zaŭsiudy,  
Chaj z Taboju płaču ũšciaż.

Daj, kab serca ũsio hareła,  
Kab luboŭju ũ žyćci cełaj  
Byŭ zaŭsiody Zbaŭca naš.

Mnie, świataja Maci, dajža  
Rany Jezusa — niachaj-ža  
U sercy buduć, jak piačać.

Twajho syna muki — rany,  
Što ciarpieŭ ukryžawany,  
Pazwol, Maci, raździalać.

Z Taboj płačać pazwol, Maci,  
Ŭ mukach Synu spahadaci,  
Pokul jość ja na ziamli.

Chaj napłačusia ad boli  
Pad kryžom Twaim dawoli:  
Hetu łasku mnie pašli.

O, świataja Maci Boha,  
Ja prašu Ciabie nia mnoha:  
Horki płač chaj zluča nas;

Muki Syna i skanańnie  
Z Jaho takža wyśmiawańnie,  
Razwažać daj ũ koždy čas.

Zrań Ty serca majo chiža,  
Chaj napoić mianie z kryža  
Najświaciejša Syna kroŭ.

A jak pryjdzie Syn Adziny  
Ŭsich sudzić za našy winy,  
Chaj Ciabie ja baču znoŭ.

Chryste, ũ śmiertnuju hadzinu,  
Praz Twajej Matki pryčynu,  
Pieramohi ściah mnie daj!

Duša z ciełam, jak rasstanie,  
Jaje Chryste, dobry Panie,  
Waźmi ũ swoj raskošny raj!

Pierakłaŭ J. S.



## Nia wiedając, što robiąc.

Kali naš Zbaŭca Chrystus byŭ prywiedzienny na miejsca kaźni i ŭkryżowany, wokam, poŭnym dabraty i biazdonnaj łaski, hlanuŭ na swaich mučycielaŭ i skazaŭ: „*Ojca, adpuści im, bo nia wiedając, što robiąc*“ (Łuk. 23, 34).

Heta haworačy, Chrystus chacieŭ pakazać, jak časta ludzkija čyny i słowy, jakija sami ludzi ŭważając za praŭdziwyja i sprawiadliwyja, sapraŭdy bywając falšywyja i złosnyja. Prosiacy prabačeńnia ŭ Aŭca Niabiesnaha dla swaich kataŭ dzieła ich niawiedańnia, Chrystus daŭ nam prykład, jak my pawinny aściarožna sudzić našych bliźnich i jak aściarožna pawinny my wyjaŭlać swaje dumki ab tych sprawach, ab jakich nia majem naleźnaha paniaćcia.

Sudžeńnie naša, kab sapraŭdy było praŭdziwym i sprawiadliwym, musić być pradusim aściarožnym i hłyboka abдуманym. Saproŭdy, jak-ža mnoha wypadkaŭ niaznosnych adnosinaŭ miź ludźmi dzieła taho, što adny ab adnych niesprawiadliwa sudzić, što ŭ falšymym światle pradstaŭlając prakanańni i wieru swaich bliźnich!

Padobnych źjawiščaŭ miź ludźmi jość usiudy ŭdawal. Ale badaj najbołš ich u nas Biełarusaŭ. Pryčyna hetaha — niedachwat kultury ahułam, a pradusim kultury relihijnej, chryścijanskaj.

Dla prykładu woźmiem artykuł p. M. Wiarsynina, źmieščany ŭ biełaruskaj hazecie „Сялянская Ніва“, u № 18, 22.II-1928 h. ab Hramnicach.

Žmiesz hetaha artykułu zwodzicca da taho, kab wykazać pahanskaje pachodźańnie ŭračystaści Hramnic. Tam my znachodzim tumačeńnie, jaki mieła ŭplyŭ na paŭstańnie hetaj chryścijanskaj ŭračystaści mitalohija sławianskaja (Świewawid — boh małanki i piaruna), mitalohija rymaskaja (Cera — bahinia ziemlarobstwa) i inš. U waŭsim hetym šmat jość praŭdy. Jość wiedamaj rečaj,

što duža mnoha chryścijanskich šwiataŭ paŭstała na razwalinach šwiataŭ pahanskich, biaručy ad hetych astatnich časta nazowu, čas, formu, a dajučy im całkom nowy duch, nowy źmiesz.

Adnak znachodzim u ŭspomnienym artykule i što inšaje. Znachodzim tam i sudžeńnia, jakich pajaŭleńnie ŭ časopisi dla publičnaha karystańnia, jak praŭdziwych, mohuć być apraŭdany tolki tym, što — jak aŭtor ich, tak i redaktor časopisi daŭsy im miesca — nia wiedali, što rabili.

Miź inšym spatykajem tam, skaz: ... „*Samy dohmat ačyščeńnia kabiet pašla rodaŭ (Uwod u dom Boży) byŭ pryniaty chryścijanstwam z żydoŭskich abyčajaŭ*“... Praŭda, z abyčajaŭ żydoŭskich (Staroha Zakonu) byŭ pryniaty abrad ačyščeńnia (uwod u šwiatyniu), jaki i da siańnia istnuje, ale heta nia dohmat. Naadwarot — pahlad, zważajučy, što Maci Božaja *patrabawała* hetaha abradu ačyščeńnia, Papież Aleksandar VII zhaniŭ, jak niazhodny z wieraj (Decr. s. off. 7.XII 1690).

Uznoŭ-ža ŭ druhim wieršy hetaha artykułu čytajem: ... „u r. katalikoŭ pajawiłasia hipoteza (prypuščeńnie, dahadka; pryp. red.), što duša pa śmierci čaławieka idzie da čysca“. Tymčasam dziełki našy z katechizmu wiedając, što pa śmierci čaławieka duša idzie ŭ čyściec tolki tady, kali maje jana na sabie zwyčajny, nie ciaźki hrech.

Urešcie aŭtor uspomnienaha artykułu, choć i zaścierahajecca, što jon nia dumaje „krytykawać našu chryścijanskuju wieru“, adnak piša zaklik, kab zamiast praktyk relihijnych, dy zaniacca nawukaj, kab „zamiast świečak i kryžoŭ, rabić hramaadwody“...

Ale i tut aŭtor nia wiedaje, što kaža. Bo mała nam pamohuć i henyja „hramaadwody“, kali serca naša, adarwanaja ad wiečnaha Žarała Boha zasochnie i zmarnieje. Relihija, nawuka, postup — musiać iści ŭ żyćci našym popleč z saboj.

## D. ANISKO.

### Za sprawiadliwaść.

Hmina Pućkinskaja naleźyć da tych miascowaścicaŭ, dzie biełaruskaja šwiedamaść wielmi jašče słabaja. Šwiedamych Biełarusaŭ tut jašče, jak kažuć, možna paličyć na palcach. Adnym z takich, tut budzie Wincuk Jelizaroŭč — haspadar z wioski Sasnowy Bahon. Jon choć byŭ haspadarom, ale byŭ čaławiek padwučany. Da taho jašče, jak byŭ małodšy, nadta mnoha čytaŭ, tak što aź wočy sabie prypsawaŭ.

Jak byli tyja papierednija wybary, to jaho nawat stawili kandydatam na pasła, ale wybarnaja komisija nie chacieła jaho ŭpisać na listu, za toje tolki, što jon Biełarus. A škada! Bo chacia z jaho palityk moža byŭ-by niewialiki, ale zatoje jon, jak čaławiek, byŭ wysokaj wartaści: pieradusim jon byŭ čaławiekom relihijnym, byŭ čaławiekom sprawiadliwym, čaławiekom ćwiordym i stałych prakanańniaŭ. A što z taho, ješli chtości budzie i zdolnym palitykam, ale błaħim čaławiekom, tady jon swoj talent moža abiarnuć nie na karyść hramadźianstwa, a na jaho škodu!

I tak Jelizaroŭčawi kandydawać na pasła nie ŭdałasia. Moža byŭ-by ŭwajšoŭsy da parlamentu, a tak hramadźianstwa straciła pradstaŭnika, u jaho-ha prahramaj było: „Lubi Boha nad usio i bliźniaha, jak samoha siabiel!“ Na jaho miesca moža ŭwajšoŭsy jaki błaħi čaławiek, a skutki z hetaha mohuć być wielmi niepažadanyja. Majem prykład z Meksyki, dzie dajšli da ŭłady ludzi biazboźnyja i biez rewalucyi addali kraj pad panawańnie antychrysta.

Ale wierniemsia da samoha Jelizaroŭča.

Cikawaju rysaju jaho charakteru bylo ŭporystaje šukańnie praŭdy ŭ tym pytańni, jakeje jaho patrapila zacikawić. Jon nia moh astanaŭlacca na paŭdarozie, ale dahetul biŭsia jaho rozum, dahetul myśli jaho nie dali rady ŭspakoicca, dahetul jon šukaŭ patrebna sabie wyjaśnieńnia ŭ knihach — pakul nie dachodziŭ da jakehaści jasnaha wywadu. Dziakujučy hetamu, jon staŭsia čaławiekom relihijnym, šwiedamym chryścijaninam, a taksama šwiedamym Biełarusam.

Byŭ čas, kali j Jelizaroŭč nia wiedaŭ jakeje jon narodnaści. Paźniej u škole jon dawiedaŭsia, što ŭsie ludzi na ziamli, apyč padziełu ich na

## Z katalickaha žyćcia.

**Jubilej Jaho świaťaści Piusa IX.** Ad śmierci wialikaha papieża Piusa IX minula 50 hadoŭ. U celaj Italii pačynajucca wialikija ŭračystaści abchodu Jahonaje pamiać. Kali ŭwachodziŭ na swoj tron Pius IX, witała Jaho ūsia Italija, a kali ūmiraŭ nienawidzieli Jaho ūsie Italijancy i cieła Jahonaje chacieli kinuć z Watykanu ū Tybr. Siańnia-ža Pius IX sławicca ū celaj Italii. Z poŭnym prawam uračystaść pačynaje moładź, bo hurt katalickaje moładzi Jamu dziakuje za swajo žyćcio. Pius IX kirawaŭ kaściołam u najciażejšuju chwilinu, kali bład enerhična staŭ suproč Chrystusawaje praŭdy. Worahi karystalisia ūsimi sposabami: fałš i nikčemnaść byli aružžam prociŭ Apostalskaj stalicy.

Giovanni Mastai Ferratti byŭ naznačany kardynałam u 48 hodzie swajho žyćcia praz papieża Hryhora XVI. Kali-ž Hryhor XVI pamior — 1 čarwienia 1846 h. — byŭ wybrany papieżam kardynał Mastai Ferretti, jaki pryniaŭ imia Pius IX. Rymlanie nia byli zdawoleny wybarami, bo dumali, što budzie wybrany kardynał Girriho, ale rešta Italii wielmi ciešyłasia. Praz karotki čas pakachaŭ Jaho i rymski narod za Jahonuju dabratu i krasu dušy. Pius IX dobra znaŭ duchowya patreby swajho narodu i pakładaŭ usie swaje siły, kab zdawolić ich. Dziela hetaha ū pieršaj swajej encyklicy: „Qui pluribu“ zaklikaŭ biskupaŭ, kab ūsiudy zakładali seminarijy, bo biez duchaŭnikoŭ niemahčymaje duchowaje adradžeńnie narodu i napaminaŭ, kab duchawienstwa swajeju dabratuju było prykładam dla ludziej. Adwiedywaŭ sam rymskija školy, balnicy i turmy — i ūsiudy, jak dobry bačka, radziŭ dziećkam swaim. Jaho kachańnie biednych było prykładam dla

relihii, dzielacca jašče pawodle swaje narodnaści, što relihija adno, a narodnaść heta druhoje. Ale tut jaho najbołš zajmała toje, jakoje jon sam narodnaści? Heta dumka jaho mučyła j nie dawała jamu spakoju.

„Chto-ž ja taki?“ — razwažaŭ jon sabie. „Palak — nie Palak! Rasiejac — nie Rasiejac! Litwin — nie Litwin! Nie, tut štości musić być inšaje!“ Pamahli jamu biełaruskija knižki, hazety; pamahli i skazali, što heta niešta „inšaje“; heta ūsio, što nazywajuć prostym, pa knižnamu jano nazywajucca biełaruskim i što narodnaści jon biełaruskaj, značyć Biełarus. Dajšoŭšy da hetaha prakanańnia, na hetym jon i zatrymaŭsia i bołš jaho nihto nia moh prakanać što jon nie Biełarus.

Paznaŭšy siabie samoha, paznaŭšy imia swajho narodu, ubačyŭšy ū jakim ciazkim pałažeńni hety narod znachodzicca — jon začaŭ hety narod swoj što-raz bołš škadawać, što-raz bołš lubić. Jamu chacielaŭsia, kab hety narod byŭ ščaśliwym, kab jamu żyłosia jak najlepiej.

Čas prachodziŭ,

Jelizarajč, śledziačy za žyćciom swajho narodu, ciešyŭsia, što hety narod začaŭ užo prabudžacca

ūsich, a Jahonuju dabratu paznali niatolki kataliki, ale na't i žydy.

Nia hledziačy na ūsio wyšejšaje, hawaryli ab Piusa IX, jak ab worahu Italii i tyranu. Pryčyny siahońnia jość wiedzamymi: niepryjacielstwa biazwiercaŭ, jakija wykarystali palityčnyja warunki i abwieścili Piusa IX woraham lutym adzinaje, zlučanaje Italii. Pius IX baraniŭ Watykańskuju dziażawu, ale ū Jahonnych čynach ničoha nia było niskoha. Masony, jakija zaŭsiody pracawali, nia pryznali prawa papieża i abwieścili Jaho za tyrana i niepryjaciela narodu i staralisia, kab hetaja wiestka pašyryłasia na ūwieś świet.

Ułada Piusa IX jość aznačana tryma wialikimi čynami: abwieščańnie dohmatu Biazhrešnaha pačaćcia Maci Božaj, niepamylnaści św. Ajca i wydańnie Syllabus'a. Wiedzamym jość, jaki wialiki ruch spryčyniła abwieščańnie hetych dohmatu i Syllabus'a. Syllabus u formie istotnaj asudziŭ liberalny bład: byŭ asudžany panteizm, naturalizm, racionalizm i liberalizm, jak kareńni paźniejšaha błudu, zasudžanaha Piusam X u encyklicy „Pascendi“.

**Katalickaja praca ū Čechasławacyi.** Čechasławackija biskupy padajuć, što najwaźniejšaj zadačaj pracy katalickaj — heta jość wyrableńnie ū ludziach umysłowaści i prakanańnia katalickaha i pahadžeńnie nawuki ewaneličnaj z žyćciom praktyčnym uwa ūsich halinach. Dziela taho što praca katalickaja arhanizujucca pa žadańniu św. Ajca, usie pieraškody nosiać charakter relihijnaha prastupstwa.

Praca katalickaja dzielicca na sajuzy mužčyn i kabiet, na sajuzy moładzi, sajuzy studenskija i sajuzy hramadzckija. Urad znachodzicca ū rukach parafijalnych addzielaŭ.

**Dušpastyrskaja szkoła dla kabiet.** Dušpastyrskaja szkoła dla kabiet istnuje u Fryburhu

da świedamaha žyćcia, bo jon rozumieŭ, što tolki tady narod jaho dojdzie da lepšaj doli, kali jon abaprecca na swoj ūłasny fundamant — rodnuju kulturu. Ale razam z hetym trywohaju ściskałasia jaho serca, što ū hetuju tak waźnuju časinu — časinu adradžeńnia narodu, raspaŭsiudziŭsia na świecie kamunizm, pad biešpasirednim upływam jakoha apynułasia pašla suświetnaj wajny najbołšaja častka biełaruskaha narodu.

Tam naražany na niebiaspieku najcanniejšy skarb čalawieka — jaho duša. Ale što-ž jon moža zrabić, kab ratawać swaich bratoŭ ad hetaha najbołšaha niaščaścia dla čalawieka, jakim jość utrata wiery, a da jakoha kamunizm usimi siłami imkniecca? Nia daść rady pisać wučonych razwaźańniaŭ na hetuju temu, nia maje mahčymaści żywym słowam umacniać swoj narod u wiery, nia maje hrošaj na raspaŭsiudźwańnie dobrych pabožnych knižak i hazetaŭ. Adzin tolki sposab jamu dastupny — heta malitwa. Majučy mahčymaść karystacca choć hetym adzinym sposabam, jon časta stojačy na kaleńniach u kaściele maliŭ Boha haworačy: „Jezu Ŭkryžawany, kiruj našym adradžeńniem! Nia daj nam zbicca z dob-

(Badenija). Paustała jana na padstawie dosle-  
daŭ, što ŭ dušpastyrskaj pracy kabiet, sama tolki  
praktyka, abo kursy nie chapajuć. Majeć jana na  
mecie adukacyju supracouŭnikaŭ u apostalskaj  
pracy ŭ siemjach, u kaścielnych arhanizacyjach,  
u sajuzach fachowych, u prytułkach i inš. Na-  
wuka trywaje 2 hady. Aprača teoryi kładziecca  
nacisk u hetaj škole na zianatki praktyčnyja.

**Ministar ab św. Francišku.** Česki mini-  
star pošt, dr. Nosek, katalik, čalawiek świecki,  
pračytaŭ u apošnja časy ŭ rožnych krajach Če-  
chasławacyi šmat referataŭ ab św. Francišku.  
Ministar dr. Nosek u radoch katalickaj intelihiency-  
cyi zajmaje pieršaje miesca. Hałoŭnym jaho kłopa-  
tam zjaŭlajecca apieka nad žyćciom katalickim  
na pradmieščiach wialikaj Prahi, katoryja adčuwa-  
wajuć niedastatak kaściołaŭ i ksiandzoŭ.

**Zhoda miž Św. Stalicaju i Čecha-Sławac-  
kaju republikaju.** Pa dasiahnieńniu zhody pa-  
miž kardynałam Gasparrim i ŭpaŭnamočanym  
ministram Čecha-Sławackaje republiki ministram  
d-ram Krofta'm, byŭ 17 śnieźnia minula ha hodu  
padpisany ŭ Watykanie ministram d-ram Krofta'm  
i Msgr. Borgongini Duca, sekretarom kangregacyi  
działa nadzwyczajnych kaścielnych sprawaŭ daha-  
wor pamiž Św. Stalicaju i republikaju Čechaŭ  
i Sławakaŭ. Hety dahawor budzie ratyfikowany  
kardynałam Gasparrim i ministram zamiežža  
Čecha-Sławackaj d-ram Benešam. Wiestka ab  
zhodzi pamiž Św. Stalicaju i Čecha-Sławackaju  
republikaju napoŭniła radaščiaju sercy ūsich  
katalikoŭ apošniaje, bo hetaja zhoda jość pło-  
dam pracy, jakuju wiazdie niesocjalistyčnaja  
ciapierašniaja ŭlada ŭ Čecha-Sławackaj, dzie  
wicepremieram jość Msgr. dr. Šramek. Niazhoda  
pamiž Čecha-Sławackaj i Watykanam stra-  
šenna škodziła pieršaj, bo warožyja Čecham i  
Sławakam upływy pačali pieramahać ŭ Watyka-

nie. Siahonniašniaja čecha-Sławackaja ŭlada wy-  
kanała wialiki čyn i ūsluhu swajej bačkaŭščynie.

**Mučanictwa misyjaneraŭ.** Katalickija mi-  
syjanery zaŭsiody byli ŭ Kitajčšynie achwiarami  
krywawaje nienawiści. Z časou św. Franciška  
Salez doŭhi rad mučanikaŭ z kitajščyny azdablaje  
katalictwa. Ciapier jašče takža zdarajecca tam  
toje samaje. Niadaŭna „Times“ prynios wiestku  
z Pekina: U pałowie studnia hetaha hodu u ča-  
sie nabaženstwa ubiehła ŭ kaścioł niamieckaje  
katalickaje misyi ŭ Fučaŭ 100 bandytaŭ, jakija  
zabrali z saboju 3-och misyjaneraŭ i adnu mniš-  
ku. Z kitajcaŭ, jakija baranili misyjaneraŭ, była  
časć zabita na śmierć, a rešta ciazka zraniena.  
Bandyty pašla prysłali da Tunčanfu swajho ŭpaŭ-  
namočanaha, jaki chacieŭ za pałonnych misyja-  
neraŭ i mnišku 60.000 dalaraŭ wykupnoha. Upaŭ-  
namočany byŭ aryštawany, a za bandytami ŭ  
dahonku wysłana wojska. U bojcy z wojskam  
bandyty pastawili pad strely swaich biednych  
pałonnikaŭ: mniška pamiarła na miejscy i adzin  
misyjaner ciazka zranieny. Rešta wyratawana.

**Nowy Nuncjuš u Waršawie.** Naznačany  
praz Stalicu Apostolskuju Nuncjam u Polščy  
J. E. Arcybiskup Francišak Marmagg, jaki zamo-  
ładu byŭ profesarom filazofii prawa ŭ Uniwer-  
stytecie Papieskim św. Apolinara ŭ Rymie. Praca-  
waŭ pašla doŭhi čas u Kanhrehacyi Spraŭ Nad-  
zwyczajnych. Na hetym stanowiščy atrymliwaje  
hodnaść padsekretara Stanu i biare ūdział u Ka-  
misiyi Kodyfikacyjnaj Kananičnaha Prawa. Pracu  
dyplomatyczną Msqr. Marmaggi raspačau u  
1902 h. jak Nuncjuš u Bukareście. U 1923 h.  
Msgr. Marmaggi zaniaŭ Nuncjaturu Apostalskuju  
ŭ Čechasławacyi, dzie i prabyŭ až da sporu ūra-  
du Čechasławackaha z Stalicaj Apostalskaj u spra-  
wie światkawańnia Jana Husa.

raha pućcia! Ścieraży nas Boža ad biazwierra,  
asabliwa ciapier u mament našaha adradžeńnia!  
Daj, kab jano adbyłsia pawodle Twaje świa-  
toje Wolil!”

\* \* \*

Na dniach u Pućkinskaj hminie adbywalisia  
wybary na wojta. Byŭ wybrany wojtam naš Jeli-  
zarojč, jak čalawiek hramatny, a hałoŭnaje čala-  
wiek sumlenny, sprawiadliwy. Ale ludzi pahawar-  
wajuć, što jaho štości nia choćuć začwierdzić,  
što buduć wybary nowyja. Ab hetym u wioscy  
ludzi najbołš haworać. Dačuŭsia i jon sam, daču-  
łasia i jaho žonka Katryna, jakaja była z hetaha  
najbołš niezdawolena.

Była niadziela. Doždž išoŭ z samaha rańnia,  
ale nia hledziačy na heta, Jelizarojč prybiraŭsia  
jści da kaścioła. Ažno — skryp... uchodzić jaho  
siastra Malwina, što zamužam u swajej wioscy  
za Paźniajom Franukom. Uwajšła dyj zaraz začała:  
„Ach, kab ty wieđaŭ, Wincuk, što na ciabie  
ŭ wioscy haworać! Kažuć, što bołš na ciabie  
hałasawać nia buduć, bo ty, kažuć, bałšawik,  
kamunisty, što čytaješ biełaruskija hazety...”

Serca Jelizarojča, jaki byŭ tak daloki ad  
kamunizmu, ścisnułasia žalem na takuju niesrpa-  
wiadliwaść. Jaho paličyli kamunistym, bałšawikom!?  
Tak worahi našaha adradžeńnia, świedama ci  
niaświedama, choćućy nam paškodzić, nazywajuć  
nas; a za imi toje sama paŭtarajuć i našy nia-  
świedamyja braty. Nie začwierdzili!... Jon daha-  
daŭsia adrazu, čamu jaho nie začwierdzili na  
wojta. Tamu, što jon Bielarus. Jamu zdaralaŭsia  
spatykać u hazetach, što tak užo było siud-tut.

Jaho Katryna, pačuŭšy heta ūsio ad Malwiny,  
kali začnie sypać jak harocham: „A što, ja tabie  
niaraz kazała — a pakiń ty hetyja hazety! Znaj-  
šoŭsia tut taki čytnik! A jak užo tak chočaš,  
to lašnie tabie mała hazet polskich? Wojtam nia  
budzieš, to heta jašče takoje biady! Ale što značyc  
niasława, jakuju ściahnuŭ na celuju chatu; a to  
jašče hladzi j pasadzić hatowy! Što ja tady bied-  
naja z małymi dziećkami paradžu?...“

Tut jana začała płakać.

Moža jašče baby i bołš što hawaryli, ale  
Wincuk nia mieŭ užo času słuhać ich hutarki.  
Nakinuŭ sukmaŭ na plečy i, padumaŭšy: „niachaj

## Z žyćcia relihijnaha ũ S.S.R.R.

Klić XV-ha Kanhresu Kamunistyčnaj partiji: Nia pierarywać baračby z relihijaj.

Sprawa baračby z relihijaj adyhrała na hetym Kanhresie wialikuju rolu.

Niekalki pramoŭcaŭ zajawili, što baračba z relihijaj asłabła. Kłali taksama nacisk i na toje, kab pieraškodzić u pracy rožnym relihijnym sajuzam. Dziesiacihadowaja ataka prociŭ wiery nie dawiała da pažadanych wyнікаŭ. Stworany specyjalny kamitet, katoramu paručana:

1) zmahacca ũsialakimi sposabami z relihijaj.

2) dapilnawać, kab usie siabry partiji sarwali akančaľna z relihijnymi sajuzami.

3) uzmacniać i pašyrać sajuz biazbožnikaŭ.

4) znajšci pry pomačy partyi sposab, jaki daŭby mahčymašć sajuzu biazbožnikaŭ zrabić wialikuju arhanizacyju, jakaja mahłaby zdabyć miljony siabraŭ partyi kamunistyčnaj, kamsamolcaŭ, rabotnikaŭ i sialan.

5) daručyć centralnamu kamitetu arhanizawańnie kanhresaŭ i referataŭ proci relihijnych, kab hetym sposabam padarwać upłyŭ relihii.

6) u wakolicach, dzie ũpłyŭ relihijnych sajuzaŭ jašče adčuwajecca, źwiarnuć asabliwaju ũwahu na školy.

7) adkrywać specyjalnyja kursy i seminarijy dla adukacyi biazbožnych ahitatarau.

Woš jakaja šatanskaja nienawišć panuje ũ SSRR da Boha!

\*\*\*\*\*

„MILASERDZIE I PRAŬDA NIACHAJ CIABIE NIE PAKIDAJUĆ. ABKRUCI ICH KALA ŠYI SWAJEJ I WYPIŠY ICH NA TABLICY SERCA SWAHO“.

(Kn. Pryp. 3, 3)

\*\*\*\*\*

świat što choča haworyć, a ty wupańniaj swoj abawiazak“, sumny pajšoŭ da kaścioła.

Išoŭ jon pamaľu, bo doždź usio jašče padaŭ; nohi ślizhalisia. Na darozie mała dzie kaho widać było. Wincuka ciazkija sumnyja dumki nie pakidali. „Niachaj čużyja, dumaŭ jon sabie, a to j swaje — susiedzi i to kidajuć na mianie takuju čarnotul A ũsio praz swaju niašwiedamašć nacyjanalnuju, što nia wiedajuć, chto jany takija. Tyja-ž jaho kamraty z dziacinnych let, z katorymi jamu prychođzilasia taki sioje-toje taľkawać ab bielaruskašci, katoryja niby i wiedajuć što jany Bielarusy, jak ža-ž mała šwiedamyja! Taki naprykłať Warančuk, jon tabie budzie i Bielarusam i Palakam i čym chočaš, čym lepiej prychođzicca. Taki Boŭt, jaki kaža: što mnie heta bielaruskašć prydašć! Taki znoŭ Lakajski, u jakoha ničoha niama paważnaha, u jakoha ũsio adny šutački, jaki z usiaho tolki śmiajecca!“

Daľej Jelizarojećawi pryjšło na pamiać toje, jak jaho Katryna prabirała za hazety. „Ale-ž hazeta, razważaŭ jon sabie, heta wakno, praz jakoje jon moža ũhľadacca na świat; a čamu kaniečnie bielaruskaja, a nie jakaja inšaja? Tamu,

## Usiačyna.

Katalickaja indyjskaja paezija. U sioletnim hodzie źjawiŭsia na knižnym rynku Indyi zbornik poezii katalickaj hinduskaj poetki Maryi Totam. Zbornik papiaredžany ũstupnym słowam, adnym pahanskim hinduskim wučonym, jaki nazywa je aŭtarku adnej z najbolšych sučasnych paeťak Indyi. Wydatnym tak-ža u Indyjskaj literatury źjaŭlajecca C. Manilia, aŭtar paemy p. z. „Pieramoha Chrystusa“. Paema napisana ũ tamulijskaj mowie. Znaŭcy induskaj literatury stawiać Manilin pobać Dante i Miltona.

Wučonyja lekary za relihiju. U źwiazku z istnujučaj ciapier baračboj ũ Niemieččynie za charakter školy ũradawaj, niadaŭna byla prysłanaja ũ Rejchstag deklaracyja padpisanaja praz 83 wybitnych psychijatraŭ i dachtarou chwiarobnerwowych. U joj znachodzim nastupnaje:

Padčas baračby palityčnych kruhoŭ za niemieckuju szkoľu i moľadz zaatakawana taksama i chryścijanstwa; my, padpisanija psychijatry i neurolohi, hledziačy z pryčyny štodziennych swaich abawiazkaŭ ũ najhłybiejšyja atchłani duš, pieraścierahajem mocna i paważna pierad pamienšańniem, chaciaby ũ niaznačnaj miery ũ sercach našaj moľadzi wiery chryścijanskaj, katoraja źjaŭlajecca dla nas ũ ciapierašnja časy adzinaj aporaj. Relihija chryścijanskaja jošć i zastaniecca na zaŭsiody filozofijaj, psychalohijaj i etykaj.

Śmierć Jozefa Holy. Dnia 6-ha lutaha 1928 hodu ũ Brnie pamior česki pišmiennik Josef Holy ũ 54 hodzi swajho žyćcia. Jozef Holy jošć aŭtaram wialikich pracaŭ u českej literatury našych dzion. U dušy niaboščyka aź da śmierci zmahaľasia niawiera z wieraj, praŭda, čuć nie zaŭsiody pieramahajučy apošniaju. Duży časta adnak niaboščyk ducham zbližaŭsia da katalictwa.

što bielaruskaja — swaja, a swaje taki swaim i da taho praz bielaruskuju hazetu ja żywu žyćciom swajho narodu!“

Pryjšoŭšy da kaścioła, jon uklenčyŭ kala filara, addaŭ češć Panawi Jezusawi ũkrytam u Najšw. Sakramencie i staŭ malicca iznoŭ za swoj narod, ale na myšľ, što ad swaich bratoŭ niašwiedamych nia tolki što nia maje padtrymańnia, ale jašče musić znosić takuju čarnotu, jon zaŭžaliŭsia i jak pa woknach kaścioła krapli daždžu — chlup-chlup, tak z jaho wačeť slozy na chaľodnu pasadzku — kap-kap...

\* \* \*

Tak było i tak jašče doŭha musi budzie, što ludzi wydatnyja, ludzi wialikija, ludzi sprawiadliwyja nadta časta najboľš musiać ciarpieć ad druhich ludziej, bo ich sučasnašć zrazumieć nia moža.

Hetak sama i našy Jelizarojećy — pieršyja pionery šwiedamaj bielaruskašci, jakim kališ narod budzie stawić pomniki, ciapier jany najboľš musiać paniašci. I za što? Za toje, što jany sta-

**Pahanie za relihiju.** Niadaŭna adbyŭsia ŭ Japonji źjezd 300 pahanskich wučycielak i wučycialoŭ. U čacie pasiedźańnia zawiązałasja wialikaja sprečka na temu nawučańnia relihii ŭ školach. Bolšaściu było pastanoŭlena, što relihija pawinna być pradmietam nawučańnia školnaha i što wučycieli pawinny mieć dakładnuju znajomaść hetaha pradmietu i što nia mohuć być wyznaŭcami inšaj wiery, jak tolki tej, da katoraj naležać padleħyja im wučni.

**Desiderius Lenz.** U 97-m hodzie žyćcia pamior u Beuronskim kłašтары Desiderius Lenz. Niaboščyk z dwama swaimi pryjacielami zrabiu Beuron tym, čym jon siahońnia jość. Azdoba kłaštaru ŭ Beuronie nosić swaju nazowu ŭ historyi mastactwa: Beuronskaje mastactwa. Kali-ż pamior zakładalnik Beuronskaje školy Desiderius Lenz, uwieś druk świetu biaz roznicy wierawyznańnia z pašanaju pakłaniŭsia prad pamiaciaju wialikaj dušy. Praca niaboščyka azdablaje Beuron, dwa kłašтары ŭ Prazie Českaj i Monte Cassino ŭ Italii.

Lenz pačaŭ wučycca architektury spačatku ŭ adnaho mistra, a pašla pierajšoŭ u 1851 h. u Manachium i tam studyjawaŭ mastactwa. Było jamu tahdy 19 hadoŭ. Lenz doŭha razdumywaŭ nad wialikimi pładami ludzkoha ducha, hałoŭna nad mastactwam klasyčnaje Hrecyi: hleďziačy na ich „čuŭsia zawalenym chmaraju pytańniaŭ“. Z Manachium pierajšoŭ wučycca da Meiningu, dzie prabyŭ da 1858 h. Tut zdabyŭ staruju plastyku i staroje mastactwa. Pašla byŭ čatyry hady profesarom u Norimbergu i adhetul-ža pajechaŭ u nawukowuju padarožu ŭ Italiju. Byŭ u Florencyi i ŭ Rymie. Z Rymu wiarnuŭsia da Berlina i skončyŭ tut swaje studyi. U 1873 h. wytwaryŭ słaŭny šyroka pamiatnik poetu-šaŭcu Hans Sachs'u.

U hetym čacie jakraz zdaryŭsia wypadak jaki daŭ nowy kirunak žyćciu Lenza: heta stwareńnie benedyktynskaha apactwa ŭ Beuronie, dzie paŭstaŭ kłaštar u 1863 hodzie z abłomkaŭ staroha, dziakujučy achwiarnaści pabožnaj kniazioŭny Kaciaryny z Hohenzolernaŭ, jakaja addała jaho benedyktynam. U hodzi 1868 pažadala kniazioŭna wybudawać niedaloka kłaštaru, u romantyčnaj dalinie, kaplicu i budawańnie paručyła trom mastakom-architektam: Jakubu Wügeru (zakonnaje imia Haŭryła), Łukašu Steineru i Piatru Lenzu. Piotr Lenz byŭ najlepšym budaŭnikom; dziŭnym jość, što jamu ŭdałosja tolki pastawić adnu budowu, kaplicu św. Maŭra, jakaja była skončana ŭ 1869 hodzi. Heta jość cud architektury; harmonija i čystata jaje zachopliwaje koźnaha, čto tolki zawitaje ŭ Beuronie. Architektura, malarstwa i plastyka padajuć tut sabie ruki i tworać adzin dziŭ, jakoha trudna znajści na świecie našym.

Piotra Lenz ustupiŭ u benedyktynski kłaštar ŭ 1876 hodzie i pryniaŭ zakonnaje imia Desiderius. Wykanaŭšy nowicyjat, paświaciŭsia swajoj pracy. Pracaju jahonaju była ozdoba druhich benedyktynskich kłaštarau. Hetaju darohaju pracy zakonnika gienija Desiderius'a zradzilisia freski Marijanskaha cyklu Emaŭzaŭ u Prazie českaj, cudoŭnaja kryžowaja daroha ŭ kaścieli Maryi P. u Stuttgart'u, čaroŭnyja malunki ŭ św. Haŭryłu ŭ Prazie českaj, pracy ŭ Štyrskim Hradci i Teplicich. Ščyotom artyzmu zakonnika Desideriusa jość ozdoba benedyktynskaha kłaštaru ŭ Monte Cassino ŭ paŭdžionnaj Italii. Tam pracawaŭ Desiderius niekalki hadoŭ i stamtul wiarnuŭsia užo da cichoha Beurona, dzie prażywaŭ wiečar swajoha hienijalnaha žyćcia. Da samaje śmierci swaje zakonnik-hienij byŭ zadumany ab zahadcy trykutnika, jaki byŭ jamu symbolem prawiečnaha Božstwa i jaki jość fundamentalnym pryncypam usiaho twareńnia.

jać za praŭdu, za sprawiadliwaść; što jany nia choćuć być judašami — zradnikami swajho narodu!

I hetamu niama što dziwicca, bo naš świet ziemski taki niedaskaŭały, što jon krywym wokam hladzić na ŭsiakija prabłyski daskanalnaści. Na što čaho, kali naŭ Zbaŭca — Jezus Chrystus, choć byŭ Boham — sama świataść, sama niawinnaść i to byŭ asudžany hetym świetam na śmierć!

Što-ż takaje biełaruskaje adradžeńnie, što takaje biełaruskaja nacyjanalnaja świedamaść, jak nia imknieńnie da daskanalnaści! Bo biełaruskaja świedamaść nacyjanalnaja heta jość imknieńnie da paznańnia taje praŭdy: „Čto ja taki.“ Heta jość wywaleńnie ad fałšy. Značyć zblizeńnie da daskanalnaści. A biełaruskaje adradžeńnie, biaručy jaho ŭ ściślejšym sensie, heta budzie praktyčny sposab pamahčy mnohamiljonnamu cełamu narodowi, jak lepiej żyć na świecie. Budzie dziejańniem, što wynikaje z miłaści, katoraja jość padstawaju ŭsiakaj daskanalnaści.

Dziŭnym trafunkam i nawuka, jakuju Jelizarojeć siahońnia pačuŭ u kaściele była prystasawana da patreby jaho dušy.

Pamiž inšym ksiondz kazaŭ: „Jeśli ty, bracie moj, ciarpiš, a tym bolš ciarpiš za šprawiadliwaść — wiedaj, što ty zbiraješ da skarbnicy swaje dušy nieašacawanyja bahactwy. Nie bajacca tady maješ ciarpieńniaŭ, ale prymaj ich achwoča i z radaścijaju. Možaš prasić Boha — Panie adchili ad mianie hety kielich, ale ŭsio-ż taki nia tak jak ja chaču, ale jak Ty; tak niachaj budzie!“

Jelizarojećawi jak kamień zwaliŭsia z hru dziej; pašla hetaha kazańnia jon pa sumie pajšoŭ da chaty saŭsim spakojny i pryhatoŭleny na bolšyja achwiary, na jakija doŭha čakać nia pryšłosia.

Adnaho razu, kali Wincuk Jelizarojeć zaprahaŭ kania, kab iści harać, zjawilisia da jaho palicyjanty i, pieraryŭšy jaho chatu šukajučy čahości, pahnali iaho na pastarunak.

Za im płakali dzieťki, płakała žonka, a jon adwiarnuŭšysia kaža: „Čicha dzieťki! Stańsia wola Boža!“ I sam išoŭ spakojny, čujučysia nia ŭ čym nie winawatym i wiedajučy toje, što ciarpić za sprawiadliwaść.



## Knihapis.

Studenskaja Dumka Nr. 1-(8), Wilnia 1928.

Str. 32. Hramadzka-nawukowy i literacki orhan hetaj nazowy nieperyjadčna wychodzić u Wilni praz čatry hady. Siem wyšašych numaroŭ da 1928 h. pakazali, što ŭłasna i adpawiedna charaktaru dla orhanu studenskaha, nažał, heta časopis nia mieła. Była jana suchim, nudnym, zharčeušym adbićciom taho, što dumała, čuła i da čaho imknułasja peŭnaja častka staršych dziejačoŭ biełaruskich, wyznajučych historyčny materializm.

Tręba pryznać, što kali ŭ hetaj hrupie bieł. dziejačoŭ byli ludzi z talentam, pišučyja časam dawoli cikawija rečy, to jaje nasładoŭcy z „Stud. Dumki“ wiali swaju pracu z minimalnym zapasam talentu. Niešta cikawaje ŭ hetym orhanie było zašisiody artykułam „hašcia“, a nie haspadara.

Siańnia, dziakawać Bohu, možam stwierdzić, što ŭ „Stud. Dumcy“ čas ambicyj materialistyčnaj, abo, kali čto choča — chadžeńnia biez ambicyj na čužym pawadku — minawaŭ. Ci minawaŭ biez pawarotu, heta inšaja reč; ab hetym pierakanajemsja tolki z dalšych numaroŭ „Stud. Dumki“, katorych budziem čakać nieciarpliwa.

A ciapier ab źmieście № 1 siol. h.

Pačynajecca jon wieršam A. Bartula, katoryby nazwać možna dzieła jaho hlybokaha źmiestu i ŭračystaj formy chorałam. Jość heta niešta z malitwy, niešta z hymnu... Jak roźnica sioletni ŭstupny artykuł „Stud. Dumki“ ad papiarednich redakcyjnych ustupnych sloŭ u prošlych hadoch! Widać adrazu, što zahałowak časopisi astaŭsia nia źmiennym, ale ŭwajšli nowyja siły ŭ skład redakcyi i raspacali swaju pracu z metaj, kab „Studenskaja Dumka“ była sapraŭdy studenskaj, a nie ekspozyturaj dumki, istotaj swajej, čužoj duchu biełaruskaha narodu.

Artykuły dr. Tamaša Hryba, Mikałaja Iljašewiča, Adolfa Klimowiča i inš., aryhinalnaściu temy i kompetentnaściu jaho apracoŭki nia ŭ čym nia ŭstupajuć tym, katoryja spatykajem u „Krywičy“, abo ŭ inšych najpawažniejšych časopiśiach, na jakija mahli zdabyccca ŭ hetyja časy Bielarusy.

Dr. Tamasz Hryb, na skolki pamiatajem, drukuje swaje pracy u „Stud. Dumcy“ pieršy raz. U swaim artykule „Ab nawukowym dośledzie i wywučańni Bielarusi“ nakreśliŭ jon dla hetych studjaŭ tak šyrokuju prahramu, jak ni čto jašče da hetaha času z Bielarusau, nia wylučajućy nawat W. Łastoŭskaha. Wučony i siabra partyi, — heta jość dźwie rožnyja asoby ŭ dr. T. Hr., istnujučyja pobać siabie, ale nie pieraškadžajučyja adna adnej. U swaim artykule zaklikaje jon da dośledaŭ nad Historyjaj Kaścioła Katalickaha ŭ Bielarusi, nad jaho značeńniem i rolaj u žyćci kulturna-hramadzkiem narodu biełaruskaha, jak taksama da studjawańnia pytańnia unjonistyčnaha, aktualnaha zašisiody, pa siańniašni dzień.

Tut dadamo, što daśledčyk dziejaŭ pseŭdareformacyi ŭ Bielarusi pawinien pieradusim pra-

studjawać u apošnja časy značna pamnožanyja, zdabyčy polskaj historyčnaj nawuki ab luterstwie, kalwinstwie i aryjanstwie.

Mikoła Iljašewič napisaŭ wielmi cenny artykuł ab antropologii. Da hetaha času pasiarod Bielarusau za mała było pryrodnikaŭ, a za šmat mowaznaŭcaŭ. Dyk žadajem, kab u asobie M. Iljašewiča prybyŭ nam zdolny pryrodnik, rozumiejućy tuju mowu, jakoj pramaŭlaje pryroda Maci-Bielarusi, jak niažywaja, tak i žywaja!..

Dziakujućy artykułam dr. T. Hr. i Ad. Kl., biełaruskaje hramadzianstwa dawiedałasja ab metach i zadańniach ABSA (abjad. bieł. stud. arh.) i ab prošlahodnich jaje ŭdačach u žyćci mižnarodnym.

Dalej W. Łaŭski daŭ pieršuju sprobę syntetyčnaha narysu plusaŭ i minusaŭ, jakija dało biełaruskim studentam prabywańnie ich u Prazie Českej. Tut naležycca zaznačyc wysoki idealizm bolšaści našych emihrantaŭ. Sami biednyja, a jak-ža rupiacca z pomačaj Bielarusam u Krai! Čynna pamahajuć adny adnym, nia pytajučyja ŭ patrabujučych ab prynaležnaści ich partyjnaj..

Fr. Hryškiewič — daŭ u „St. Dumku“ niašmat, zatoje reč wartuju literatara. Daŭ poŭny praŭdy i pryhoży narys z žyćcia biełaruskaha studenta ŭ Prazie pad zahałowak „Dumki“.

Jość jašče niekalki wieršawych tworaŭ Wasilka i Wialeckaha, adozwa ABSA, zaklikajučaja da pracy i jednaści, nakaniec, dosyc abšyrnaja, Studenskaja Chronika, zajmajučaja 3 st. hustoha duku. Znachodzim u joj zaprašeńnie maładoha našaha poety i publicysty Fr. Hryškiewiča ŭ Juhasławiju dla aznajamleńnia našych bratoŭ z Paŭdnia z biełaruskim tworstwam.

Za zahanu u „St. Dumcy“ naleža paličyć, što nie zabrała ŭ joj hołasau nijakaja biełaruskaja studentka, chacia wiedajem, što jość jany na U. S. B. i pasiarod ich jość mohučyja piśać i majučyja niešta skazać ad siabie.

Žadajem, kab „St. Dumka“ chutka wypuściła svoj № 2-(9).

T.

## Chronika.

Kara ks. Barodziča. Ks. Barodzič samawolna wystawiŭ swaju kandydaturu ŭ Sojm, nie zwažajućy na zabaronu J. E. Arcybiskupa. Dzieła hetaha zabaroniena jamu spaŭniać usiakija kapłanskija abawiazki, a tak-ža zabaraniajecca jamu prabywać u miežach wilenskej archidyecezyi.

Žmieny ŭ duchawienstwie. Na padstawie zahadu J. E. Arcybiskupa Wilenskaha зроблены niekatoryja žmieny na pasadach duchawienstwa: ks. W. Barsuk, wik. z kaśc. św. Jakuba ŭ Wilni, na prob. u Zaščeśla i rektaram kaścioła ŭ Kruleŭščynie; ks. Urmanowič nazn. na prefekta liceum SS. Wizytak i kapelanam u Lakarni Oftalmičnaj św. Jazepa ŭ Wilni; ks. L. Blum z Parudomina naznačany ŭ Kanwališki; ks. Wł. Šykšel z Kamialiśak naznačany na wikaraha ŭ Alkieni; ks. K. Kawrecki z Rakawa naznačany probaščam u Krewa.

## PRYSŁANY DA REDAKCYI:

„PRAŪDA“ № 3, studzień—1928. Nieperyodycznaja časopiś amerykanskich Bielarusau-katalikoŭ. Drukujecca na šapirografie. Wychodzić u New-Yorku: (Altamont, La Salette Seminary). Redaktaram wiadomy bielaruski dziejač na niwie religijna-kulturnaj ks. dr. J. Tarasewič.

„KITIEŽ“ — russkij katoličeskij wiestnik. Wychodit pod redakcijej świašč. dr. D. Kołpin-skaho i świašč. dr. A. Około-Kułaka. № 1—2; janwar'—fiewral. 1928. Hod II. Warszawa, Mazowiecka 11—31.

„LUČ“ — glasilo hrv. kat. nar. daštwa. God. XXIII. Broj 4. Zagreb, Kaptol 27.

\*\*\*\*\*

PAPRAŪKA: u № 4 „Chr. D.“ u staćci „Handal čužym sumleńniem“, u druhoj špalcie, u 23 radku, praz niedahlad karektara napisana: nazwała zrabieć, a treba: nazwała siabie.

\*\*\*\*\*

## H. ZAMRAZILOWA.

## Abraz.

Siela ŭ čakalni lekara z poŭnaju niespakaju i strachu dušoju. Dzicia jaje, jakoje trymała na rukach, strašenna mučylasia; haračka wysułyła jahonaje cieła, a jana tulačy jaho, nieciarpliwa čakała lekara, jaki, zdawałasia, pajšoŭ da chworaha i mieŭsia chutka wiarnucca.

Niepahodna było na panadworku; wilhotnaja ściuža pamału pranikała j da pakoju. Jana macniej prytiliła da siabie dzicia i hlanuła na ścieny. Była tut pieršy raz. Małady lekar niadaŭna prybyŭ siudy, ale ŭžo wiedali ŭsie, što jon čaławiek dobry i rozumny.

Raptam zrok jaje zawis na wialikim, apraŭlenym u pieknyja draŭlanyja ramy, abrazie i duša jaje napoŭniłasia ździuleńniem.

Piekny abraz!

Jašče macniej prytiliła da hrudziej dziciatka i stupiła bliżej, kab usio ŭbačyci na hetym prostym j pryhożym abrazie, jaki tut u ha-spodzie lekara tak piekna byŭ pamieščany i miejsca jaho daryła symbolem żywoha pačućcia i moh jon hawaryci dušam ludzkim siłaju niapie-ramožnaju i niawykazanaju.

Pry darozie siadzić uschodniaje pryhożaści maładaja žančyna z umirajučym na rukach dziciatkam. Kala niasčasnaje maci staić Chrystus,

## KALENDARYK

D ni	N. styl	St. styl	Rymska - katal.	Hreka - katal.
S.	7	23	Tamaša z Akw.	Palikarpa
Č.	8	24	Wincentaha Kadl.	† 1 i 2 N. H. lw. Chr.
Ɔ.	9	25	Franciški Rym.	Tarasija
S.	10	26	40 mučaŭnikaŭ	Porfirija sw.
N.	11	27	† 3 n. postu. Konstant.	Prokopa
P.	12	28	Ryhora W. pap.	Wasila isp.
A.	13	29	Krystyny	Kasijana prp.
S.	14	1	Matylidy	Jeŭdokii
Č.	15	2	Klemensa	Teodara św. muč.
P.	16	3	Cyryjaka	Jeŭtropija i taw.
S.	17	4	Gertrudy	Herasima prp.
N.	18	5	† 4 niadz. postu. Ki-ryly Jer.	Kanona muč.
P.	19	6	Jazepa Abl. N. Dr. M.	42 muč. u Amorei
A.	20	7	Archipa	Wasila św. muč.

\*\*\*\*\*

„NIE ZAJZDRUJ ČAŁAWIEKU NIESPRAWIADLI-WAMU I Ŭ ŚLADY JAHO NIA JŪZI“.

(Kn. Pryp. 3, 31).

\*\*\*\*\*

a ruka Jahonaja, poŭnaja łaski i Boskaha spa-čućcia, spačywwaje na haloŭcy chworaha dziciaci. Žančyna, siedziačy pry darozie, skirawała swaje raspalenyja wočy, wočy poŭnyja prošby i dawiera, na Chrystusa. Dabrata i supakoj Chrystusa świedčyŭ, što Jon nie pazwolić umierci pieknamu dziciatku. Jon azdarowić jaho, bo Jon jość Tym, jaki ratuje zaŭsiody z chwalaŭ rospacy niasčas-nych matak, jakija tut asłabielyja siadziac pry da-rozie i šukajuć taho cudoŭnaha lekara, jaki niko-ha nie zabyŭsia i nikoha nie pakinuŭ, chto paru-čyŭ siabie Jamu z dawieram.

Jak bližkija byli sabie abiedzwie matki: taja z abraza i hetaja niasčasnaja, trymajučaja ŭ rukach swaich umirajučaje dziciatka! Łučyŭ ich abiedzwich adžyny bol, bol znany tolki matkam, hledziačym na umirajučyh dzietak swaich; lučyła ich abiedzwich nieparušanaja wiera ŭ Taho, chto nie dazwolić pamierci ich dziciaci!...

Wyšla ad lekara spakajniejšaju. Dziciaci jaje nie hraziła niebiašpieka.

Lekar wyjšaŭ za joju i zaŭważyŭ jaje za-cikaŭlenaju, z zrokam palučym, pry abrazie.

Kryšku strymaŭsia, pašla pakazaŭ rukoju na abraz i pramowiŭ:

„Tak chacieŭ-by lačyci!...“

„Jak Boh?“... u zadumie spytała cichieńka maci...

z českaha Fr. Hr.

Redaktar-Wydawiec Ks. ADAM STANKIEWIČ.

Z dazwołu J. E. Wilenskaha Katalickaha Arcybiskupa-Mitrapalita.

## PAŠTOWAJA SKRYNKA.

J. Š. u W.: „Chr. D.“ Wam pasyłam. Ci atrymliwajecie? Pasyłam tak-ža i dla hurtka Biel. Inst. H. i K.  
Wł. R. u K.: Hazetu pasyłam. Čakajem na padpisku.

Ks. Fr. Č. u W.: Pry pierasyłcy akazałasia, što mienš kłopatu, kali slać 10 dolaraŭ. Tak my i zrabili. U nas, adličyŭšy pierasyłku, astałasia 7 zł. 70 h. Hrošy hetyja zarachawany na „Chr. Dumku“. Dumajem, što Wy za heta na nas nie zahńiewajeciesia.

D. r. M. A.: Wašu pracu „Boh“ my atrymali. Budziem pakrysie drukawać. Dalejšy praciach hetaj pracy bylo-b takža pažadana mieć nie ŭzabawie. Pryznajomsia, što my na Was užo dumali „hńiewacca“ za Waša maŭčoańnie. Ciapier ciešymsia, dziakujem i čakajem bolš.

Ks. J. H. u D.: Artykuł Waš: „Šanuj bačku swajho i matku swaju“ atrymali. Nadrukujem. Dziakujem. Nie zabywajeciesia ab nas!

D. A. u S.: Artykuł: „Za sprawiadliwaść“ duža dobry. Ale maje jon u sabie mnoha elementu narodnaha. Dzieła hetaha jon krychu za šyroki ŭ ramki „Chr. D.“. Adnak drukujem.

Artykuł: „Da ksiandzoŭ Palakoŭ u Bielarasi“ nadrukujem.

Š — u: Z žartaŭ budziem karystać.

J. B. u H.: Spaŭniajućy Wašu prošbu, „Dumku“ Wam pasyłam. Dziakujem za cioplyja słowy spahady.

Čakajem hrošy na hazetu. Pomnicie, što ad Was, padpišćyki, zaleža los „Chr. Dumki“. Pašyrajcie našu časopiš siarod znajomych!

J. Bł. u J.: „Chr. D.“ na probu pasyłam. Čakajem padpiski. Za kaho majecie hałasawać u Sojm i Senat — paradzić Wam, na žal, nia možam. Palitykaj my nie zajmajemsia. Hałasujcie tak, kab Waša sumleńnie było ŭ paradku.

Nie Sasnowamu z - pad B.: Piešniu atrymali. Duža Wam dziakujem. Ci jana padojdzie da druku — pakulšto skazać nia možam. U Wašym twory mnoha jość paważnych pachibaŭ što da asnoŭ wieršawańnia i što da mowy. Kali nam udasca paprawić — nadrukujem. Adnak musim skazać, što ŭ Was jość zdolnaść da pisańnia wieršaŭ. Pracujcie bolš i šlicie nam. Sprabujcie rabić pierakłady z polskich relihijnych piešniaŭ!

Ks. P. T. u D.: „Charastwo Domu Božaha i našaj Liturhii“ atrymali. Dziakujem. Čakajem na celaść. Musim skazić, što čytaćy našy wielmi lubiać čytać Wašy pracy.

Ks. J. Ž. u Ł.: 8 zł. atrymali. „Chr. D.“ pasyłam. Duža my ciešymsia, što Wy nas nie zabywajeciesia. Moža kali što napišycie?

J. C. u M.: Probnyja numary „Chr. D.“ na imia Waša i wašaha susieda pasyłam, ale ad Was dahetul nie atrymali ničoha. Pastarajeciesia prysłać chutčej padpisku!

St. L. u B.: 8 zł. atrymali. „Chr. Dumku“ pasyłam akuratna. Ci dachodzie jana da Was?

## Žarty:

### Radyjo.

Adam — Brat ty moj, wot štuka—radyjo: ja ŭčora kupiŭ! Moža j ty kupiš?

Janka — A što heta?

Adam — Heta, brat, taki hramafon biez płašcinak: dracinoj chwataje pieśni, muzyku, homan z celaha świetu.

Janka — Nu, jaho! U mianie žonka kryćyć ad rańnia da wiečara, dzieci celuju noć,

a ciešča i praz son hamonić. Dyk woš majućy siamiejnaje radyjo, ja nie chaću twajho fabryčnaha.

### Pamylüsia.

— Chaću zapisać zapawiedzi.

Ksiondz. — A ty-ž, zdajecca, žanaty?

— Ach, wybačajcie, ja pamylüsia: prašu wykasawać metryku, ŭčora maja žonka pamiorła.

ŽMIEST: 1) Pierakłaŭ J. S. — Maci pad kryžam stajala...; 2) Nia wiedajuć, što robiać; 3) D. Aniško — Za sprawiadliwaść; 4) Z katalickaha žyćcia; 5) Z žyćcia relihijnaha ŭ S.S.R.R.; 6) Usiačyna; 7) T. — Knihapis; 8) Chronika; 9) Prysłany da redakcyi; 10) Kalendaryk; 11) Fr. H. — Abraz; 12) Paštowaja skrynka; 13) Žarty.

## Nabaženstwa dla Bielarusau u Kaściele św. Mikałaja

adbywajecca koźnuju niadzielu i świate a hadz. 10 rōnicy. Padčas nabaženstwa piaje chor bielaruskija relihijnyja pieśni, a tak-ža zaŭsiody bywaje bielaruskaje kazańnie.

### KNIŻKI WYDAWIECTWA „KRYNICY“.

Stepowič K. Ks. (Kazimir Swajak) — Hołas Duży (malitwienik dla Bielarusau-Katalikoŭ) . . . . .	1-2 zł.
Ziaziula A. — Alenčyna wiasielle . . . . .	0.30
Bylina J. — Wybary Staršyni (wiaskowaja trahi-kamedyja ŭ 3-ch akt.) . . . . .	0.40
Kraskoŭski A. d-r — Bielaruskija lakarskija ziołki . . . . .	0.30
Bobič I. ks. d-r — Niadzielašnija Ewanheli i Nawuki ŭ 3 častkach . . . . .	3.00
Hałubianka-Bučynskaja M. — Alkohol i baračba z im . . . . .	0.40
Jörgensen J. — Prypowieści (pierakład X.P.T.) . . . . .	0.50
Hrynkiewič St. — Arlanio . . . . .	0.50
Ab teatry . . . . .	0.50
Žanimstwa pa radjo . . . . .	0.50
Narod (razwažańni nad pajmom nacyjanalnaści) . . . . .	0.30
Rešeć ks. d-r — Bielaruskaja Katechizmoŭka . . . . .	0.20
Sałaŭjowa P. (Allegro) — Cudoŭnaja Noč, pjesa wieršam dla dziciačaha teatru (pierakłaŭ S. Piajun) . . . . .	0.50
Kazłoŭščyk Uł. — Fizyčnaje wychawańnie hramadzianstwa . . . . .	0.50
Stankiewič Ad. Ks. — D-r Fr. Skaryna, pieršy drukar bielaruski . . . . .	1.00

WYPISYWAĆ MOZNA Z BIEŁARUSKAJ KNIHARNI „PAHONIA“  
WILNIA, ZAWALNAJA 7.

PIERŠAJA BIEŁARUSKAJA

## DRUKARNIA

**Im. FR. SKARYNY**

u Wilni, Ludwisarskaja 1.

Prymjaje zakazy na ŭsialakija drukarskija raboty ŭ roźnych mowach (kniżki, brašury, hazety, afiży, kancelarskija blanki i inšyja).

CENY KONKURENCYJNYJA.

Spaŭnieńnie zakazaŭ chutkaje i sumlennaje.

### LAKARNIA LITOUSSKAHA T-wa SANITARNAJE POMAČY

WILNIA, WILENSKAJA wul. 28.

U ambulatoryi pryjmajuć daktary spetsyjalisty: dziciačyja chwary ad 11—12 i 2—2 30 m.; unutranyja chwary 11—2; chirurhičnyja 1—2; žanočyja 11—1; wačej 12—2; wušej, nosa i horła 2—3; zuboŭ 10—11; skury i weneryčnyja 2—2.30; nerwaŭ 1—2.

U lakarni addziely: unutrany, chirurhičny, ginekolohičny i RADZILNY.

KABINET

#### RENTGENA I ELEKTRA-MEDYČNY.

Lačeńnie pramieńniami, fatarafawannie, praświatlańnie, elektryčny masaż.